

INTFEW ID-DWAL

(AGHMA LIL BINTU)

Ejja, binti, hdejja!
— Hawn, jien qiegħda hdejk —
Ejja ha mmis wiċċek,
Ha nbusek fuq haddejk.
L-ahħar li rajtek, Gemma,
Kont għadek ta' sentejn,
Titliegħeb, tidhak, tibki,
Ma tafx għaliex u għalfejn.

Dik kienet l-ahħar darba,
Ma narakx aktar żgur.
Jghidu bi ġmielek timla
W iżżejjen kull fejn tmur.
Il-holm li hlomt snin ilu
Għadda bħal fewġa rih,
Rajtek fi ħsiebi xbejba
B'wiċċek għad-dawl, ferrieh.

Il-lum l'int kbirt, jien tliftek,
Madwari dlam, dlam biss,
Il-passi riesqa nisma',
U xaghrek folt immis,
Imma, għalkemm nisimgħek,
Taħt harsti ma taqax,
Irrid narak tidhakli,
Irrid u ma nistax.

Qed tibki? Le, il-biki,
Binti, hallih għaliġa;
Għalik mißtuha l-ħajja,
Gawdi l-ġenn taż-żgħużija.
Għid, binti, diġà dalam?
— Iva, dalam sew —
Il-lejl ta' ħajti wasal,
Id-dwal ilhom li ntfew.